

१२—मिथिला नारियुनि जी आकांक्षा :

सखी ! बुधुइ त ब राजकुमार धनुष यज्ञ लाइ आया  
आहिनि । भेण बुधाइ त केर आहिनि ? किथां आया आहिनि । सभिनी  
जे प्राणनि में पेही विया आहिनि । श्याम गौर, युगल किशोर,  
चित चोर । मां त बांवरी थी पई आहियां ।

हाय हाय! केदा न प्यारा था लगनि । सदां जीए असां  
जी राज किशोरी जंहिजे प्रताप सां हीउ दर्शन मिली रहिया आहिनि ।

प्रभू प्रभू ! क्यासु कजि । हिन सांवरे लालन खे सघ  
देई धनुष भजाइजि । पोइ बसि । इहो जसु खटिजि । दाहो  
थिजि । असां जो अरिजु अघाइजि । जेके हिननि खे दिसी वरी  
न दिसंदा से कींअ जियंदा ?

हिननि जो नेह नातो मिथिला सां अटिके त आनंदु थिए ।  
तदहीं त असां जो बि भागु खुलंदो हिननि सुख निधाननि जे वरी  
वरी दर्शन जो लाभु पाए ।

शंकर बाबा ! तूं सहाय थिजाइ ऐं अभिलाष पुजाइजाइं ।